

15 -ാം കേരള നിയമസഭ

14 -ാം സമ്മേളനം

നക്ഷത്ര ചിഹ്നം ഇല്ലാത്ത ചോദ്യം നം. 2589

06-10-2025 - ൽ മറുപടിയ്ക്ക്

ജി. എസ്. ടി നിരക്കുകളുടെ പരിഷ്കരണം

ചോദ്യം		ഉത്തരം	
ശ്രീ. മോൻസ് ജോസഫ്		ശ്രീ കെ എൻ ബാലഗോപാൽ (ധനകാര്യ വകുപ്പ് മന്ത്രി)	
(എ)	ജി. എസ്. ടി നിരക്കുകൾ പരിഷ്കരിച്ചത് വേണ്ടത്ര പഠനം നടത്താതെയാണെന്ന ആരോപണം ശ്രദ്ധയിൽപ്പെട്ടിട്ടുണ്ടോ; വ്യക്തമാക്കുമോ;	(എ)	ജി.എസ്.ടി. നിരക്കുകൾ ഏകീകരിക്കുന്നത് സംബന്ധിച്ച് പഠിക്കുവാൻ ജി.എസ്.ടി. കൗൺസിൽ 2021-ൽ മന്ത്രിമാർ ഉൾപ്പെടുന്ന ഒരു കമ്മിറ്റി രൂപീകരിക്കുകയും പ്രസ്തുത കമ്മിറ്റി നികുതി നിരക്കുകൾ ഏകീകരിക്കുന്നത് സംബന്ധിച്ച് പഠനങ്ങളും ചർച്ചകളും നടത്തുകയും ഒരു കരട് റിപ്പോർട്ട് 2024 ഡിസംബർ മാസം തയ്യാറാക്കുകയും ചെയ്തിരുന്നു. അതിന് ശേഷം 2025 ഓഗസ്റ്റ് മാസം 15-ാം തീയതി കേന്ദ്ര റവന്യൂ സെക്രട്ടറിയുടെ കത്ത് മുഖാന്തരം കേന്ദ്ര സർക്കാരിന്റെ ഒരു പ്രൊപ്പോസൽ പരിഗണിക്കുവാൻ ടി ഉപസമിതിയോട് നിർദ്ദേശിക്കുകയും ചെയ്തിരുന്നു. എന്നാൽ പ്രസ്തുത പരിഷ്കരണത്തിലൂടെ സംസ്ഥാനങ്ങൾക്ക് വരുന്ന നികുതിയിലെ കുറവ് എപ്രകാരം നികത്തും എന്നൊരു നിർദ്ദേശം കേന്ദ്രസർക്കാർ സമർപ്പിച്ച പ്രൊപ്പോസലിൽ ഇല്ല എന്നത് ഉപസമിതിയിലെ എല്ലാ അംഗങ്ങളും ചൂണ്ടിക്കാണിക്കുകയും കേന്ദ്ര സർക്കാരിന്റെ പ്രൊപ്പോസലും 2024 ഡിസംബറിൽ തയ്യാറാക്കിയ കരട് റിപ്പോർട്ടും കൗൺസിലിന്റെ പരിഗണനയ്ക്ക് സമർപ്പിക്കുവാൻ തീരുമാനം എടുക്കുകയും ചെയ്തു. 2025 സെപ്റ്റംബർ 3 ന് ചേർന്ന കൗൺസിൽ കേന്ദ്രസർക്കാരിന്റെ പ്രൊപ്പോസൽ അംഗീകരിക്കുകയാണ് ഉണ്ടായത്.
(ബി)	സംസ്ഥാനത്തിന് ജി. എസ്. ടിയിൽ നിന്ന് ലഭിച്ചുവരുന്ന നികുതി വരുമാനത്തിന്റെ 78 ശതമാനവും ഏതൊക്കെ സ്റ്റാമ്പുകളിൽ നിന്നാണെന്ന് വിശദമാക്കുമോ;	(ബി)	ഉയർന്ന നിരക്കിൽ ഉൾപ്പെട്ടിട്ടുള്ള കമ്മോഡിറ്റികളുടെ ക്രയവിക്രയം കൂടുതലായി നടത്തപ്പെടുന്ന ഒരു ഉപഭോക്തൃ രീതിയാണ് കേരളത്തിൽ നിലവിലുള്ളത്. ജി.എസ്.ടി. നിയമ സംവിധാനത്തിൽ നികുതിദായകർ ഫയൽ ചെയ്യുന്ന റിട്ടേണുകളിൽ അവർ വിൽപ്പന നടത്തുന്ന ഓരോ സാധനങ്ങളുടെയും തരംതിരിച്ചുള്ള വിവരം ലഭ്യമാക്കുവാനുള്ള വ്യവസ്ഥകൾ ഇല്ലാത്തതിനാൽ

			ഈ വിഷയത്തിൽ കൃത്യമായ കണക്കുകൾ ലഭ്യമാക്കുന്നതിൽ പ്രായോഗിക ബുദ്ധിമുട്ടുണ്ട്.
(സി)	ജി. എസ്. ടി പരിഷ്കരണത്തിന് അധികാരമുള്ള ജി. എസ്. ടി കൗൺസിൽ യോഗത്തിൽ നടത്തേണ്ട പ്രസ്തുത പ്രഖ്യാപനം അപ്രകാരം നടത്തിയിട്ടില്ലായെന്ന ആക്ഷേപം ശ്രദ്ധയിൽപ്പെട്ടിട്ടുണ്ടോ; വ്യക്തമാക്കാമോ?	(സി)	ശ്രദ്ധയിൽപ്പെട്ടിട്ടില്ല.

സെക്ഷൻ ഓഫീസർ